

“మధురమైన పిల్లలారా - ఈ పాత ప్రపంచంలో మనుష్యులు ఎటువంటి ఆశలను

ఉంచుకుంటారో, అలాంటి ఆశలను మీరు ఉంచుకోరాదు. ఎందుకనగా ఈ ప్రపంచము

వినాశనము కానున్నది”

ప్రశ్న:- సంగమయుగములో ఏ ఆశను ఉంచుకుంటే సదా కాలానికి మీ అన్ని ఆశలు పూర్తి అవుతాయి?
సమా :- “మేము పావనమై తండ్రిని స్మృతి చేసి వారి నుండి పూర్తి వారసత్వాన్ని తీసుకోవాలి” -
కేవలం ఈ ఒక్క ఆశ మాత్రమే ఉండాలి. ఈ ఆశ ద్వారా సదా కాలానికి అన్ని ఆశలు పూర్తి అయిపోతాయి.
ఆయుష్షాన్ భవ, పుత్రవాన్ భవ, ధనవాన్ భవ,..... ఈ అన్ని వరదానాలు లభిస్తాయి. సత్యయుగంలో
ఆశలన్నీ పూర్తి అయిపోతాయి.

పాట:- మీరే తల్లి, మీరే తండ్రి,.....(తుమ్ హీ మాతా, తుమ్ హీ పితా,.....)

ఓంశాంతి. మధురాతి మధురమైన ఆత్మిక పిల్లలకు అనగా ఆత్మలకు పరమపిత
పరమాత్మ ఇది అర్థం చేయిస్తున్నారు. అనంతమైన తండ్రి మాకు వరదానాన్ని ఇస్తున్నారని మీకు
తెలుసు. మనుష్యులు పుత్రవాన్ భవ, ఆయుష్షాన్ భవ, ధనవాన్ భవ అని ఆశీర్వాదాలను ఇస్తారు.
ఇప్పుడు తండ్రి ఆయుష్షాన్ భవ అనే వరదానాన్ని మీకు ఇస్తారు. మీ ఆయుష్షు చాలా ఎక్కువగా
ఉంటుంది. అక్కడ పుత్రులు కూడా సుఖాన్నిచ్చేవారుగా ఉంటారు. ఇక్కడ ఉన్న పిల్లలందరూ
దుఃఖాన్నిచ్చేవారే. సత్యయుగములో పిల్లలందరూ సుఖాన్నిచ్చేవారు. అనంతమైన తండ్రి అనంతమైన
సుఖ వారసత్వమునిస్తున్నారని మీకు తెలుసు. మనము తప్పకుండా ఆయుష్షంతలుగా, ధనవంతులుగా
కూడా అవుతాము. ఇప్పుడు ఈ కోరికను హృదయంలో ఉంచుకోరాదు. మీ అన్ని కోరికలు
సత్యయుగములో పూర్తి అవుతాయి. ఈ నరకములో ఏ కోరికలూ ఉంచుకోరాదు. ధనము కావాలనే
కోరిక కూడా ఉంచుకోరాదు. చాలా ధనముండాలి, పెద్ద ఉద్యోగము లభించాలి,..... ఇలాంటి
కోరికలు కూడా ఉంచుకోరాదు. కడుపు ఒక పావు పిండి రొట్టెను తింటుంది. ఎక్కువ లోభము
ఉండరాదు. ఎక్కువ ధనముంటే అది సమాప్తమైపోతుంది. తండ్రి మనలను స్వర్గాధికారులుగా
చేస్తారని మీకు తెలుసు. దానమిస్తే గ్రహణము వదిలిపోతుందని ఇప్పుడు బాబా చెప్తారు. ఎలాంటి
దానమివ్వాలి? 5 వికారాలను దానముగా ఇచ్చినట్లయితే, గ్రహచారము వదిలిపోతుంది, అంతేకాక
16 కళా సంపూర్ణులుగా అవుతారు. మనము ఇక్కడే సర్వ గుణ సంపన్నులుగా, 16 కళా సంపూర్ణులుగా
అవ్వాలని మీకు తెలుసు. 5 వికారాలను దానంగా ఇవ్వవలసి ఉంటుంది. పిల్లలకు బాబా తెలియజేస్తారు
- మధురమైన పిల్లలారా, అనంతమైన తండ్రి నుండి అనంతమైన వారసత్వాన్ని తీసుకోవాలనే ఆశ
తప్ప ఇతర ఎలాంటి ఆశలను ఉంచుకోకండి. ఇంక కొద్ది సమయము మాత్రమే మిగిలి ఉంది. చాలా
సమయం గడచిపోయింది, కొద్దిగా మిగిలి ఉందనే గాయనముంది. ఈ వినాశనానికి ఇక కొద్ది
సమయం మాత్రమే మిగిలి ఉంది. కనుక ఈ పాత ప్రపంచము పై ఏ ఆశలూ ఉంచుకోకండి.
కేవలం ఒక్క తండ్రిని మాత్రమే స్మృతి చేస్తూ ఉండండి. స్మృతి ద్వారా పిల్లలు సతీప్రధానులుగా
అవ్వాలి. ఈ ప్రపంచంలో మనుష్యులు ఏ ఆశలనైతే కలిగి ఉంటారో ఆ ఆశలేవీ మీరు పెట్టుకోకండి.
కేవలం ఒక్క శివబాబా నుండి మేము మా స్వర్గ వారసత్వాన్ని తీసుకోవాలనే ఆశను మాత్రమే

ఉంచుకోవాలి. ఎవ్వరికీ ఎప్పుడూ దుఃఖాన్నివ్వరాదు. పరస్పరములో కామ ఖడ్గాన్ని ఉపయోగించటము అన్నింటికన్నా పెద్ద దుఃఖము. కనుకనే సన్యాసులు స్త్రీ నుండి దూరంగా వెళ్తారు. అతను వదిలేశాడు అని అంటారు. ఈ సమయంలో రావణరాజ్యంలో అందరూ పతితులు, పాపాత్మలే ఉన్నారు.

ఇప్పుడు సమయము చాలా తక్కువగా ఉంది. ఒకవేళ మీరు బాబా శ్రీమతానుసారము నడవకుంటే శ్రేష్ఠముగా అవ్వలేరు. పిల్లలు అత్తున్నతులుగా అవ్వాలి కనుక 5 వికారాల దానాన్ని ఇవ్వాలి. అప్పుడు ఈ గ్రహణము వదులుతుంది. అందరి పైన ఇప్పుడు గ్రహచారం ఉంది, పూర్తి నల్లగా అయిపోయారు. తండ్రి చెప్తారు - ఒకవేళ నా నుండి వారసత్వాన్ని తీసుకోవాలంటే పావనముగా అవ్వండి. ద్వాపర యుగము నుండి మీరు పతితులుగా అవుతూ-అవుతూ సత్యోప్రధానుల నుండి తమోప్రధానులుగా అయిపోయారు. కనుకనే “ఓ పతిత పావనా! రండి, వచ్చి మమ్ములను పావనముగా చేయండి ” అని పాడతారు. కనుక పిల్లలారా, ఇప్పుడు పతితులుగా కాకండి, కామ మహాశత్రువు పై విజయం పొందండి. దీని ద్వారానే మీరు ఆది మధ్యాంతాలు దుఃఖాన్ని పొందారని తండ్రి చెప్తారు. మీరు స్వర్గంలో పూర్తి పవిత్రులుగా ఉండేవారు. ఇప్పుడు రావణుని మతానుసారము పతితులుగా అయ్యారు కనుకనే దేవతల ముందుకు వెళ్లి మీరు సర్వ గుణ సంపన్నులు, సంపూర్ణ నిర్వికారులు,..... మేము వికారులమని వారి మహిమను గానము చేస్తారు. నిర్వికారులుగా అవుతే అపార సుఖముంటుంది. తండ్రి చెప్తారు - మిమ్ములను నిర్వికారులుగా తయారు చేసేందుకే ఇప్పుడు నేను వచ్చాను. ఇప్పుడు మీరు అన్ని ఆశలను వదలవలసి ఉంటుంది. మీ వ్యాపార-వ్యవహారాలను సంభాళన చేసుకుంటూ, ఇతరులచే జ్ఞానామృతము సేవింపజేయండి. అమృతాన్ని వదిలి విషాన్ని ఎందుకు త్రాగుతారని గానము కూడా చేస్తారు. తండ్రి చెప్తారు - మీరు ఏ కోరికలు ఉంచుకోకండి. మనము స్మృతి యాత్ర ద్వారా పూర్తి సత్యోప్రధానంగా తయారౌతాము. 63 జన్మల నుండి చేసిన పాపాలు స్మృతి ద్వారానే సమాప్తమవుతాయి. ఇప్పుడు నిర్వికారులుగా అవ్వాలి. మాయావీ తుఫాన్లు వచ్చినప్పటికీ పతితులుగా కారాదు. మనుష్యుల నుండి దేవతలుగా అవ్వాలి. మీరే సత్యోప్రధాన పూజ్య దేవతలుగా ఉండేవారు మరలా మీరే పూజ్యుల నుండి పూజారులుగా అవుతారు. నిరోగులుగా ఉండే మనము మరలా రోగులుగా అయ్యాము. ఇప్పుడు మరలా నిరోగులుగా అవుతున్నాము. నిరోగులుగా ఉన్నప్పుడు ఆయుష్షు కూడా ఎక్కువగా ఉండేది. ఇప్పుడు చూడండి, కూర్చుని ఉండగానే మనుష్యులు అకస్మాత్తుగా మరణిస్తారు. కనుక ఏ ఆశను ఉంచుకోరాదు. ఇవన్నీ భీ-భీ(అశుద్ధమైన) కోరికలు. ముళ్ళ నుండి పుష్పాలుగా అవ్వాలనే ఒకే ఒక్క ఫస్ట్ క్లాస్ అయిన ఆశ ఉండాలి. తండ్రి చెప్తారు - నన్ను స్మృతి చేస్తే పుణ్యాత్మలుగా అయిపోతారు. ఈ సమయములో అందరి పైన రాహు గ్రహణముంది. పూర్తి భారత దేశము పై రాహు గ్రహణముంది మరలా బృహస్పతి దశ రావాలి. ఇప్పుడు మన పై బృహస్పతి దశ ఉందని మీకు తెలుసు. భారతదేశము స్వర్గంగా ఉండేది కదా. సత్యయుగములో మీ పై బృహస్పతి దశ ఉండేది. ఈ సమయంలో రాహు దశ ఉంది. ఇప్పుడు మరలా అనంతమైన తండ్రి ద్వారా బృహస్పతి దశ లభిస్తుంది. బృహస్పతి దశలో 21 జన్మల సుఖముంటుంది. త్రేతాలో శుక్ర దశ ఉంటుంది. ఎవరు ఎంత స్మృతి చేస్తే అంత లభిస్తుంది. చాలా ఎక్కువగా స్మృతి చేస్తే ఎక్కువగా బృహస్పతి దశ లభిస్తుంది. ఇప్పుడు అందరూ వాపస్ ఇంటికి వెళ్లాలి కనుక తండ్రిని స్మృతి చేస్తూ ఉంటే వికర్మలు వినాశనమవుతాయి. మీరు ఎగిరేందుకు యోగ్యులుగా అవ్వండి. మాయ మీ రెక్కలను విరిచేసింది. ఇప్పుడు మీకు ఈశ్వరీయ మతము

లభించింది. దీని ద్వారా మీరు సదా సుఖీలుగా అవుతారు. ఈశ్వరీయ మతానుసారము మీరు స్వర్గాధికారులుగా అవుతారు. విశ్వ సామ్రాజ్యాన్ని తీసుకుంటున్నారు. తండ్రిని స్మృతి చేసినట్లయితే అంతమతి నో గతి అవుతుందని ఈశ్వరీయ మతము లభిస్తుంది. స్మృతి ద్వారానే వికర్మలు వినాశనమౌతాయి, పవిత్రంగా తయారౌతారు. పవిత్ర ఆత్మలు స్వర్గానికి వెళ్లేందుకు యోగ్యులుగా అవుతారు. అక్కడ మీ శరీరము కూడా నిరోగిగా ఉంటుంది. ధనము, ఆయుష్షు కూడా ఎక్కువగా ఉంటాయి. అక్కడ ఎప్పుడూ ఎవ్వరినీ దత్తత తీసుకోరు. తండ్రి చెప్తారు - ఆయుష్షాన్ భవ, సంపత్తివాన్ భవ. అక్కడ ఒక పుత్రుడు తప్పకుండా ఉంటాడు. ఈ సమయంలో బాబా అందరినీ దత్తు చేసుకోబడిన పిల్లలుగా తయారు చేస్తున్నారు. సత్తయుగములో ఎవ్వరూ దత్తు పిల్లలుండరు. యోగబలము ద్వారా ఒక పుత్రుడు, ఒక పుత్రిక ఉంటారు. అక్కడ పిల్లలు ఎలా జన్మిస్తారని అడుగుతారు! అక్కడ ఉన్నదే యోగబలము. శ్రామాలో ఇది నిర్ణయింపబడింది. సత్తయుగంలో అందరూ యోగులే ఉంటారు. కృష్ణుని యోగేశ్వరుడని అంటారు అలాగని కృష్ణుడు యోగంలో ఉంటాడని కాదు. అతను సంపూర్ణ పవిత్రమైన యోగి. ఈశ్వరుడు అందరినీ యోగేశ్వరులుగా చేశారు కనుక భవిష్యత్తులో యోగులుగా ఉంటారు. తండ్రియే యోగులుగా చేశారు. యోగుల ఆయుష్షు ఎక్కువగా ఉంటుంది. భోగుల ఆయుష్షు తక్కువగా ఉంటుంది. ఈశ్వరుడు పిల్లలను పవిత్రముగా తయారు చేసి, యోగాన్ని నేర్పి దేవతలుగా చేశారు. వీరిని యోగులని అంటారు. యోగులు లేక ఋషులు పవిత్రంగా ఉంటారు. మీరు రాజఋషులని మీకు తెలియజేయబడింది. రాజ్య పదవిని పొందుటకు రాజయోగాన్ని నేర్చుకుంటున్నారు. ఈ సమయంలో తండ్రిని స్మృతి చేయాలి. సంతానము కలగాలనే ఎలాంటి ఉల్లా ఆశలు ఇక్కడ ఉంచుకోరాదు. దాని కొరకు వికారాలలోకి వెళ్లవలసి ఉంటుంది కదా. కామ ఖడ్గాన్ని ఉపయోగించవలసి ఉంటుంది కదా. దేహభిమానులు కామఖడ్గాన్ని ఉపయోగిస్తారు. అత్మాభిమానులు కామ ఖడ్గాన్ని ఉపయోగించరు. పవిత్రులుగా అవ్వండి అని తండ్రి తెలియజేస్తారు. ఇప్పుడు ఈ కామ ఖడ్గాన్ని ఉపయోగించకండి అని ఆత్మలతో మాట్లాడారు. పవిత్రులుగా అవుతే మీ సర్వ దుఃఖాలు దూరమైపోతాయి. మిమ్ములను స్వర్గాధికారులుగా చేస్తాను. తండ్రి ఎంతో సుఖాన్ని ఇస్తారు. తండ్రి నుండి పూర్తి ఆస్తిని తీసుకోవాలి.

తండ్రి పేదల పెన్నిధి. సుదాముడు 2 పిడికెళ్ళు అటుకులు ఇచ్చినందున మహాళ్ళు లభించాయని గాయనము కూడా ఉంది. తండ్రి 21 జన్మలకు వారసత్వాన్ని ఇచ్చేస్తారు. ఇప్పుడు అందరూ వాపస్ వెళ్లాలని కూడా తెలుసుకున్నారు. శివబాబా చేసే స్థాపనా కార్యంలో ఎవరు ఎంత సహాయం చేస్తారో అంత లాభముంటుంది. ఇంటిలో కూడా యూనివర్సిటీ లేక ఆసుపత్రిని తెరవండి. సోదరీ - సోదరులారా, 21 జన్మలకు సదా ఆరోగ్యవంతులుగా, ఐశ్వర్యవంతులుగా అవ్వాలనుకుంటే ఇక్కడకు వచ్చి అర్థం చేసుకోండి. మేము ఒక్క సెకెండులో సదా ఆరోగ్యవంతులుగా, ఐశ్వర్యవంతులుగా అయ్యే మార్గాన్ని చూపుతామని బోర్డు పై వ్రాయండి. మీరు సర్వన్లు కదా. సర్వన్లు బోర్డు తప్పక వేసుకుంటారు. లేకుంటే మనుష్యులకు ఎలా తెలుస్తుంది. మీరు కూడా మీ ఇంటి వెలుపల బోర్డును వేయండి. ఎవరు వచ్చినా వారికి ఇద్దరు తండ్రుల రహస్యాన్ని తెలియజేయండి. హద్దు తండ్రి నుండి హద్దు ఆస్తిని తీసుకుంటూ వచ్చారు. నన్ను స్మృతి చేసినట్లయితే అనంతమైన వారసత్వం లభిస్తుందని అనంతమైన తండ్రి చెప్తున్నారు. ఈ పురుషార్థము ద్వారా మీరు ఇలా అవుతారని ప్రాజెక్టు ద్వారా ప్రదర్శిస్తే

మొదట ఈ విషయాన్ని అర్థం చేయించండి. ఇప్పుడిది సంగమ యుగము. కలియుగము నుండి సత్యయుగముగా అవ్వాలి. భారతీయులైన మీరు సత్యప్రధానంగా ఉండేవారు, ఇప్పుడు తమోప్రధానంగా తయారయ్యారు. నన్ను స్మృతి చేస్తే మీరు స్వర్గానికి అధికారులుగా అవుతారని తండ్రి చెప్తారు. రెండే శబ్దాలున్నాయి. అల్లీను స్మృతి చేస్తే సామ్రాజ్యము మీదిగా అవుతుంది. ఈ స్మృతి ద్వారా సంతోషంగా ఉంటారు. ఈ ఛీ-ఛీ ప్రపంచంలో ఎలాంటి ఆశలు ఉంచుకోరాదు. మరజీవులుగా అయ్యేందుకు ఇక్కడ పురుషార్థము చేస్తారు. వారైతే మరణించిన తర్వాత స్వర్గవాసులుగా అయ్యారని అంటారు. స్వర్గవాసులుగా అవ్వడానికి మేము తండ్రిని స్మృతి చేస్తామని మీరు చెప్తారు. వారి ద్వారా అనంతమైన సుఖము లభిస్తుంది. తండ్రిని స్మృతి చేయుట ద్వారా మీరిప్పుడు ఏడ్వరు, ఆర్తనాదాలు చేయరు. మాయావి తుఫాన్లు వస్తాయి. వాటిని గురించి ఆలోచన చేయకండి. మాయా తుఫాన్లు రానే వస్తాయి. ఇది యుద్ధము. సంకల్ప, వికల్పాలు వస్తే సమయము వ్యర్థమైపోతుంది. తుఫాన్లు వచ్చి వెళ్లిపోతూ ఉంటాయి, సదా ఉండవు. ఉదయమే లేచి తండ్రిని స్మృతి చేయాలి. తండ్రి నుండి వారసత్వాన్ని తీసుకోవాలి. ఆంతరికములో ఈ లగన్, పట్టుదల ఉండాలి. తండ్రి ఇతర ఏ కష్టాన్ని ఇవ్వడం లేదు. కేవలం తండ్రిని స్మృతి చేయాలి. మిగిలిన వారందరినీ మరవండి. వీరంతా మరణించి ఉన్నారు. పరస్పరంలో ఈ విషయాలనే మాట్లాడుతూ ఉండండి. బాబా, ఇప్పుడు కేవలం మిమ్ములనే స్మృతి చేస్తాము, తప్పక మీ నుండి స్వర్గ వారసత్వాన్ని తీసుకుంటాము. మేము 3-4 గంటలకు లేచి తప్పక బాబాను స్మృతి చేస్తామని సమయాన్ని నిశ్చయము చేసుకోండి. చక్రాన్ని కూడా స్మృతి చేయాలి. తండ్రి మనకు రచయిత-రచనల జ్ఞానాన్ని ఇచ్చారు. మనము ఈ మనుష్య సృష్టి రూపీ వ్యక్తాన్ని తెలుసుకున్నాము. 21 జన్మలు ఎలా తీసుకుంటామో బుద్ధిలో ఉంది. ఇప్పుడు మనము వెళ్లి మరలా స్వర్గములో వచ్చి పాత్రను అభినయిస్తాము. మనము ఆత్మలము. ఆత్మకే రాజ్యము లభిస్తుంది. తండ్రిని స్మృతి చేయుట ద్వారా ఆస్తికి హక్కుధారులుగా అవుతారు. ఇది రాజయోగము. తండ్రిని స్మృతి చేస్తారు. అనంతమైన తండ్రి ద్వారా అనేకసార్లు విశ్వాధికారులుగా అయ్యారు. మరలా నరకవాసులుగా అయ్యారు. ఇప్పుడు ఒక్క తండ్రి స్మృతి ద్వారా మరలా స్వర్గవాసులుగా అవుతారు. తండ్రి స్మృతి ద్వారానే పాపము భస్మమౌతుంది. కనుక దీనిని యోగాగ్ని అని అంటారు. బ్రాహ్మణులైన మీరు రాజబుుషులు. బుుషులు సదా పవిత్రంగా ఉంటారు. మీరు తండ్రిని స్మృతి చేస్తారు, రాజ్య వారసత్వాన్ని తీసుకుంటారు. ఇప్పుడు వికారాల కొరకు ఆశను ఉంచుకోరాదు. ఇది ఛీ-ఛీ(అశుద్ధమైన) ఆశ. ఇప్పుడు పారలౌకిక తండ్రి నుండి వారసత్వాన్ని తీసుకోవాలి. అనారోగ్యంగా ఉన్నా స్మృతి చేయవచ్చు. తండ్రికి పిల్లలు ఎంతో ప్రియంగా అనిపిస్తారు. బాబా ఎంతమంది పిల్లలకు జాబులు మొదలైనవి వ్రాయవలసి ఉంటుంది, శివబాబా వ్రాయిస్తారు. మీరు కూడా శివబాబా కేరాఫ్ బ్రహ్మ అని ఉత్తరాలు వ్రాస్తారు. శివబాబాకు మనమంతా పిల్లలము, పరస్పరంలో సోదరులము. ఆత్మిక తండ్రి వచ్చి మనలను పావనంగా చేస్తారు. కనుకనే వారిని పతితపావనులని అంటారు. సర్వాత్మలను పావనంగా చేస్తారు. ఎవ్వరినీ వదలరు. ప్రకృతి కూడా పావనంగా అవుతుంది. సత్యయుగంలో ప్రకృతి కూడా పావనంగా ఉంటుందని మీకు తెలుసు. ఇప్పుడు శరీరము కూడా పతితమైపోయింది. కనుకనే శరీరాన్ని శుద్ధము చేసుకునేందుకు గంగానది వద్దకు వెళ్తారు. కానీ దాని వల్ల ఆత్మ పావనంగా అవ్వదు. యోగాగ్ని ద్వారానే ఆత్మ పావనంగా అవుతుంది. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్
 ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రీనమస్తే.

1. ఈ కలియుగ ప్రపంచంలో ఎలాంటి ఉల్టా(వ్యతిరేక) ఆశలను ఉంచుకోరాదు. సంపూర్ణ సత్యప్రధానులుగా అయ్యేందుకు ఈశ్వరీయ మతమును అనుసరించాలి.
2. పావనులై వాపస్ ఇంటికి వెళ్లాలనే ఒక్క ఆశను మాత్రమే ఉంచుకోవాలి. అంతమతి నో గతి అవుతుంది అనగా చివరి సమయంలో ఏ స్మృతి ఉంటుందో అటువంటి జన్మ లభిస్తుంది. మాయా తుఫాన్లలో సమయాన్ని వ్యర్థం చేసుకోరాదు.

వరదానము:- “సోమరితనపు వివిధ రూపాలను సమాప్తం చేసి ఉల్లాసంగా ఉండే

తీవ్ర పురుషార్థ భవ ”

వర్తమాన సమయంలో మాయ సోమరితనం రూపంలో రకరకాలుగా ఉంటుంది. సోమరితనము కూడా ఒక ప్రత్యేకమైన వికారమే. దీనిని సమాప్తము చేసేందుకు సదా ఉల్లాసంగా ఉండండి. సంపాదించాలనే ఉల్లాసముంటే సోమరితనము సమాప్తమైపోతుంది. అందువలన ఎప్పుడూ ఉల్లాసాన్ని తగ్గించుకోకండి. ఆలోచిస్తాము, చేస్తాము, చేయనే చేస్తాము, అయిపోతుంది..... మొదలైనవన్నీ సోమరితనానికి గుర్తులు. ఇటువంటి సోమరులు నిర్ణయ సంకల్పాలను సమాప్తము చేసి ఏమి చేయాలో, ఎంత చేయాలో ఇప్పుడే చేయాలి - అని అనుకోండి(ఆలోచించండి). అప్పుడు మిమ్ములను తీవ్రపురుషార్థులని అంటారు.

స్లోగన్ :- “ ఎవరి ఆలోచనలు, మాటలు సమానంగా ఉంటాయో,

వారే సత్యమైన సేవాధారులు ”